



MINUTI

Laqgħa tal-Kunsill Lokali ta' l-Ghasri

It-Tmien Legislatura

Laqgħa Nru. 45

Il-Ħamis 16 ta' Frar 2023

Il-Kunsill Lokali ta' l-Ghasri itaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Ghasri, Għawdex, Malta, fis-7:20 ta' filgħaxija.

Preżenti:

Dr. Daniel Attard	- Sindku
Is-Sur Emmanuel Mintoff	- Viċi Sindku
Is-Sinjura Elizabeth Mintoff	- Kunsilliera
Is-Sur Salvatore Felice Pace	- Kunsillier
Is-Sur Sammy Saliba	- Kunsillier

Assenti b'Apologija (skont Ordni Permanenti 14A (3)):

n/a

Assenti:

Benjamin Zammit	- Ambaxxatur taż-Żgħażaġh
-----------------	---------------------------

Uffiċjal Preżenti:

Is-Sinjura Rita Mifsud Attard	- Segretarju Eżekuttiv
-------------------------------	------------------------

Il-laqgħa ma gietx irrekordjata minħabba l-fatt li ma kienx hemm elettriku u l-laqgħa saret bid-dawl tax-xemgħa u torċijiet.

Is-Sindku Dr. Daniel Attard ippresjeda l-laqgħa.

45.1 Qari ta' l-tri ta' apologija;

45.1.01 Ma kienx hemm.

45.2 Kunsiderazzjoni u approvazzjoni tal-Minuti 8-44.

45.2.01 Il-Minuti tal-Laqgħa Numru 44 ġew ċirkulati minn qabel u għalhekk ittiehdu bħala moqrija. Dawn ġew approvati unanimament.

45.3 Komunikazzjoni mis-Sindku u Korrispondenza.

45.3.01 Il-Kunsill irċieva emejl mingħand il-*Cultural Heritage Directorate* dwar l-esebizzjoni "On the Road". Huma talbu il-kummenti tal-Kunsill dwarha. Il-Kunsilliera qablu li l-esebizzjoni kienet waħda tajba ħafna. L-uniku sugġeriment kien dwar iż-żmien tal-esebizzjoni. Kien ikun ħafna aħjar kieku din l-esebizzjoni inżammet waqt iż-żmien tal-festa jew waqt l-attività ta' *Traditions*, u b'hekk kienet titgawda ħafna aktar.

45.3.02 Il-Kunsill irċieva emejl mingħand il-*Cultural Heritage Directorate* dwar *Għannej Għannej*, sessjonijiet ta' Ghana kull nhar ta' Hadd ġewwa pjazez differenti mill-25 ta' Frar sal 21 ta' Mejju. Il-Kunsilliera qablu li jekk dawn is-sessjonijiet ikunu filgħaxija jkunu nteressati jorganizzaw fit-2 ta' April kif indikat fl-emejl, iżda jekk dawn ha jkunu filgħodu mhux ha jieħdu sehem għaliex ma jkunx hemm konkorenza għaliha.

45.3.03 Is-Segretarja giet informata permezz ta' emejl li l-*electric van* waslet. Kien hemm qbil mill-Kunsilliera li din tiġi rreġistrata fuq isem is-Sindku f'isem il-Kunsill Lokali tal-Għasri.

45.3.04 Korrispondenza mingħand il-*Cultural Heritage Directorate* dwar *Spring Time in Gozo, and Gozo Pops & Rocks Invite*. Il-Kunsill gie mistieden biex jibgħat l-attivitajiet li se jiġu organizzati bejn it-22 ta' April u t-18 ta' Ġunju. Il-Kunsilliera qablu li għandhom jintbagħtu d-dettalji tal-Ikla tal-Festa li ser issir nhar il-Ġimgħa 9 ta' Ġunju.

45.3.05 Emejli mingħand resident ta' Triq il-Knisja li talab li jattendi laqgħa tal-Kunsill biex jiddiskuti mal-Kunsill *applikazzjonijiet mhux xierqa* tal-Awtoritá tal-Ippjanar. Il-Kunsill laqá t-talba ta' dan ir-resident biex jattendi laqgħa tal-Kunsill.

45.3.06 Il-Kunsill gie nformat li l-applikazzjoni tagħna tal-Fondi ta' Aġġustament għas-sena 2023 giet aċċettata u b'hekk il-Kunsill ser jingħata l-ammont ta' €3,288.

- 45.3.07** Il-Kunsill talab lir-Regjun Għawdex informazzjoni dwar skemi godda ta' fondi. Il-Kunsill gie nformat li fadal l-ammont ta' €4,050 mill-fond ta' Skema Reġjonali Kultura 2021. Il-Kunsill ser japplika għal dawn il-fondi fuq l-istess bażi li kien irċieva €5950, li kien għat-tizjin tat-toroq għal Milied.
- 45.3.08** Korrispondenza mingħand id-Divizjoni Gvern Lokali dwar *European Solidarity Fund/Support following natural disasters*.
- 45.3.09** Ċirkulari 01/2023 Għeluq tas-Sena Finanzjarja 2022. Is-Segretarja nformat lill-Kunsill li hi diġa bagħtet hafna mill-informazzjoni lill-awdituri.
- 45.3.10** Ċirkulari 02/2023 Emendi fir-Regolamenti dwar l-Ikklampjar u Tneħħija ta' Vetturi bil-Mutur u Ogġetti ta' Ingombri (Legislazzjoni Sussidjarja 65.13), u emendi fir-Regolamenti dwar is-Sinjali tat-Traffiku u l-Marki tal-Karreġgata (Legislazzjoni Sussidjarja 65.05).
- 45.3.11** Emendi fir-Regolamenti dwar Attivitajiet li jeħtieġu Permessi mill-Kunsilli Lokali – Sistema ta' applikazzjoni *Fast Track*. B'din is-sistema dawk li japplikaw għall-permessi f'inqas minn 48 siegħa jkollhom iħallsu €30 euro flimkien mal-permess.
- 45.3.12** Emejl mingħand resident fi Triq il-Knisja dwar l-iżvilupp li qed isir fi Triq il-Knisja. Huma talbu l-opinjoni tal-Kunsill dwar dan l-iżvilupp.
- 45.3.13** Emejl mir-Regjun Għawdex dwar *Community Greening Grant*. Dan dwar fondi għall-proġetti li jkunu fihom siġar. Filwaqt li l-Kunsill għandu xi ideat bħal dik tal-pjazza u *Community Centre* u ġnien, il-Kunsill għad m'għandux l-affarijiet kollha meħtieġa biex japplika.
- 45.3.14** Il-Kunsill gie nformat li għas-sena 2022 ma sarx tnaqqis mill-allokazzjoni għall-WIFI u MITA iżda dawn ġew imħallsa mid-Divizjoni Gvern Lokali.
- 45.3.15** Kwotazzjonijiet għall-stampar tat-tielet u l-aħħar ktieb dwar il-parroċċa tal-Ghasri. Il-Kunsill kien ha deċizjoni fil-laqgħa numru 30 (29/11/21) biex jikkollabora mal-kittieb ta' dan il-ktieb. Għal dan il-għan ingabru kwotazzjonijiet. Il-Kunsill għażel l-orħos waħda bil-prezz ta' 2750+VAT.
- 45.3.16** Emejl mingħand l-Assoċjazzjoni Gvern Lokali dwar Laqgħat għall-VOs fil-Lokalitajiet.
- 45.3.17** Il-Kunsill gie nformat li l-*performance bonus* tas-Segretarju Eżekuttiv gie approvat mid-Divizjoni għall-Gvern Lokali u nġhatat 4% minn 5% addizzjonali mal-10% mogħti mill-Kunsill (li jammontaw 14% totali).
- 45.3.18** Avviż dwar l-offerta GSR/01/2023 – *Framework contract for general paving works at Ghasri*. Il-Kunsilliera għażlu l-bord ta' evalwazzjoni għal din l-offerta. Dawn huma l-istess persuni li l-Kunsill uża f'dawn l-aħħar offerti li huma nies kompetenti f'dan il-qasam.

- 45.3.19** Is-Sindku nforma lill-Kunsill li l-Kappillan talab sabiex jitranga l-passaġġ u l-hitana tas-sejjeħ li jinsabu wara l-*playing field*. Peress li l-ġħelieqi huma tal-Gvern il-Kunsill ser jitolb lill-Ministeru ġħal Ġħawdex biex jitrangaw dawn il-hitana. Dwar il-passaġġ il-Kunsill ser jara dwar dan.
- 45.3.20** Is-Sindku nforma lill-Kunsilliera li ser tinzamm laqġħa mal-Ministru, Clint Camilleri dwar xogħol fit-toroq fl-Ġħasri fis-16 ta' Marzu. Il-Kunsilliera huma mistiedna biex jattendu.

45.4 Twegibiet ġħall-Mistoqsijiet tal-Kunsillieri;

- 45.4.01** Sammy Saliba ġħibed l-attenzjoni dwar it-Triq tal-Fenek aktar 'l ġħewwa minn fejn hemm il-bini. Fadal biçça žġħira li mhux bil-konkos. Il-Kuntrattur tal-Kunsill ġħandu jmur jara.
- 45.4.02** Il-Kunsillier Sammy Saliba qal li hemm parti mill-ħajt fi Triq l-Ġħasri (Triq il-Ġħida) li ser jaqà. Il-Kunsill ġħandu jagħmel rapport lill-Ministeru ġħal Ġħawdex.
- 45.4.03** Il-Kunsillier Sammy Saliba semma wkoll ġħajt fi Triq il-Gallina li ser jaqà. Ġħandu jmur il-kuntrattur tal-Kunsill biex jara x'hemm bżonn.

45.5 Approvazzjoni tal-*Unaudited Financial Statements* 2022;

- 45.5.01** Il-*Financial Statements* ġħas-sena 2022 kif preparati mill-*accountant* tal-Kunsill kienu preżentati lill-Kunsilliera qabel il-laqġħa. Ġħalhekk il-Kunsilliera kienu diġa rawh. Ma kienu hemm domandi dwaru. Is-Segretarja spjegat li fil-jiem li ġħejjin ser isir l-*audit* mill-Awdituri tal-Gvern. Il-Kunsilliera approvaw unanimament dan ir-rapport.

45.6 Kuntratt tal-Hitana tas-Sejjeħ fi Triq il-Ġħonna;

- 45.6.01** Is-Segretarja nformat lill-Kunsill li l-offerta GSR/01/2022 *Building of Rubble Walls at Garden Street* Ġħasri ġħie aċċetata mill-Kuntrattur. Ġħal din ir-raġuni s-Sindku qal li l-ġħebel li hemm fl-ġħalqa jistà jibqa hemm sakemm jinbnew il-hitana. Il-Kuntrattur ġħie nformat biex jiffirma l-kuntratt u jippreżenta l-garanzija bankarja.

45.7 Tranġar tat-triq fi Triq Dun Karm Caruana

- 45.7.01** Is-Sindku nforma lill-Kunsilliera li hu ġħie avviċinat minn resident ta' Triq Dun Karm Caruana (il-parti li ma tinfidx) biex it-triq tiġi rrangata. Is-Segretarja ġħiet inkarigata biex tibġħat ittra lir-residenti ta' din il-parti tat-triq biex il-Kunsill jara l-opinjoni tagħhom dwar dan ix-xogħol u jekk ġħandhom xi oġġezzjoni.

45.8 Xoghlijiet Kapitali fl-Ghasri u Fondi;

45.8.01 Il-Kunsill gie pprezentat bl-ewwel disinn għall-Pjazza. F'dan id-disinn hemm inkluż il-parti mill-Pjazza tingħalaq għat-traffiku. Il-Viċi Sindku Emanuel Mintoff u l-Kunsilliera Elizabeth Mintoff ma qablux li ssir hekk. Iżda li jkun hemm tisbiħ permezz ta' dwal, *planters* u jekk possibbli ssir funtana.

Is-Sindku qal li trid issir laqgħa pubblika fejn jiġi pprezentat dan id-disinn lill-pubbliku u jittieħdu l-kummenti tar-residenti. Id-data għal din il-laqgħa għad trid tiġi ffissata.

45.8.02 Ix-xogħol fuq Ġnien Kenn is-Salvatur miexi u fadal biss ftit xogħol tad-dwal u l-installazzjoni tat-tapiti u *play equipment*.

45.9 Kunsiderazzjoni u Approvazzjoni tal-iskeda ta' Pagamenti; u

45.9.01 Quddiem il-Kunsill tressqet l-iskeda ta' pagamenti nru 8-45 biex tkun approvata mill-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

45.10 Tmien tal-laqgħa u data tas-seduta li jmiss.

45.10.01 Il-laqgħa ntemmet fit-9.20 p.m. u giet agġornata għal nhar il-Ħamis, 16 ta' Marzu fis-7:00 ta' filgħaxija.

Konfermati, nhar il-Ħamis 16 ta' Marzu 2023.

IFFIRMATA

Dr Daniel Attard
Sindku

IFFIRMATA

Rita Mifsud Attard
Segretarju Eżekuttiv